

TRU THE BIBLE MINISTRIES
BROADCAST SCRIPT
Programme ID: 0061
Language: Bambara
Book (livre): Genesis
Text Reference: JenEse 46

Dɔnkili daminε
Kuma daminε

Ne bε aw bεε lajεlen fo an Matigi Yesu Krisita tɔgɔ la. Aw tulo bε Biblu ka jεmukan waati la, Biblu ye Matigi Ala ka kitabu ye, k'a Biblu kalan de ka a kɔrɔfo aw ye.

Dɔnkili ani nεgε juru siraw
Kalan

An ka yɔrɔ kalanta bε sɔrɔ bi JenEse 46. A bε kuma Yusufu fa Yakuba ko la. Siga tε a la Yakuba u k'a fɔ ko a bε taa ka sigi Misira jamana la. Ale ma miiri ko u bεna kε waati jan ye, o de kosɔn a tun bε se ka taa ni siga siga dɔɔnin ye, ka da a kan Ibrahim talen Misira Jamana la a ye gεlεya dɔɔnin sɔrɔ yen, ani Ala y'a fɔ Ibrahim denke Isaka ye ko a kana taa yen. O cogo la, Yakuba tun mako bε Ala yεrε ka ja gεlεya la, k'a masɔrɔ a denke Yusufu min tun bε masake Faraon kerεfε, ani masake faraon yεrε tun ye cira bila ko a ka na. Ayiwa Yusufu fa Yakuba bεna bɔ ka taa Misira jaman la Biblu bε o fɔ an ye. A sεbennen bε ko<<Israεl wulila ka a bolofεnw bεε ta ka taa. A sera Beεr-Seba. A ye sarakaw lase a fa Isaka ka Ala ye yen. Ala kumana Israεl fε jiralifεn na su fε, a ko:"yakuba , Yakuba." Israεl ko:"Naamu." Ala ko:"Ne ye Ala ye, I fa ka Ala. I kana siran Misira taaali jε, k'a masɔrɔ ne na i kε siyaba ye yen.>> An ka jɔ yan dɔɔnin. Ni an taara jε fε ni ko tɔ bεna fɔ an jεna, hali k'a sɔrɔ o tε bi ye. Ala ye I yεrε jira Yakuba la ka layidu ta ye, wa o kow fana Ala bεna olu dafa. Ni an ye Ekisode 1:7 kalan a fɔra ko Israεldenw nana bange ka bugu yenɔ, ka kε fangatigiw ye, ka jamana yɔrɔ bεε fa. O cogo la Israεldenw bugura Misira jaman an bε min wele bi ko "Egypte". An ka taa jε vεrise 4 ka taa se 5 ma<<Ne yεrε bε taa I fε Misira, ne yεrε bεna na ni I ye yan ko kura, siga t'a la. I sa tuma la Yusufu na I jεw da tugu. Ykuba wulila ka bɔ Beεr-Seba ka taa. Faraon ye wotoro minnu ci ka u ta, Israεl denkew ye u fa Yakuba ni u ka denmisεnw ani u musow ta olu la.>> Ni an ye Yakuba ka jεnamaya filε, an b'a ye

ko Yakuba ka jɛnamaya taara yɔɔ saba de bɛ a la. O fɛn saba bɛɛ kɛjɛna ni a sigi cogo ye. Ka a to Karan a bɛnkɛ fɛ yenɔ, jurumu tun kɛlen bɛ ka se sɔɔ Yakuba kan. Fɛn filanan Yakuba kɔsegintɔ ka taa Kanan jamana la, a ye Ala kunbɛn Peniel, Biblu b'a fɔ ko Yakuba ye bari ta ni Matigi ye. A tun b'a fɛ ka kɛlɛ kɛ ni Ala ye ni a yɛrɛ to dun fanga ye. Fɛn sabanan, a ka sigi yɔɔ sabanan ni o bɛ bɛn Misira jamana ma. An b'a ye sisan ko yɛlɛmani caman donna Yakuba ka jɛnamaya la dannaya ta fan fɛ. A y'a daminɛ ka taama dannaya la. Dannabaaw cɛman an caman bɛ ten. Dannaya daminɛ an t'a jini ka kolo Ala ye. I b'a ye ko an bɛ taa jɛ fɛ dɔɔnin dɔɔnin ka an yɛrɛ ko diya Ala ye, nka an b'a fɛ ka dannaya sira taama ni an yɛrɛ to dun fanga ye. Ani a bɛ taa ban yɔɔ o yɔɔ, i b'a ye ko an bɛ bonya Ala ka nɛɛma ni Matigi dɔniya la. O cogo la, o waati yɛrɛ de la an b'a daminɛ ka taama dannaya la. Vɛrise 6 ka taa se 7<<U taara ni u ka bagankuluw ye ani u ye fɛn minnu sɔɔ Kanan jamana la. Ayiwa, Yakuba ni a ka denbaya bɛɛ sera Misira. A taara Misira ni a denkwɛw ni a denkmusow ni a mɔdenw ani a so mɔgɔw bɛɛ ye.>> Ɔwɔ, kɔngɔ kosɔn Yakuba yɛlɛmana ten ka taa Misira jamana la. Ni a ka denbaya bɛɛ ye. Vɛrise minnu bɛ tugu o kɔ i b'a ye ko u bɛ Yakuba bɔnsɔnw ko fɔ an jɛna. Wa Yakuba bɔnsɔnw u bɛ taa jɛ fɛ Biblu bɛ kuma u la, fɔ Yesu Krisita bɛna bɔ o bɔnsɔnw la. Ni i y'a ye ko Yakuba ka ko ka gɛlɛ Biblu kɔɔ o de do. Wa i bɛ tɔgɔ dɔw fana sɔɔ Yesu Krisita la bɔnsɔnw na minnu bɔ yɔɔ ye Yakuba ka bɔnsɔnw ye. Matiyu 1 ani Luka 3. Ni an taara jɛ fɛ vɛrise 26 la, a fɔra ko <<Yakuba ka denbaya minnu taara a fɛ Misira, olu bɛɛ kɛra mɔgɔ biwɔɔɔ ni wɔɔɔ ye, a a denkwɛw musow sen t'o la. Yusufu denkwɛ minnu banger a ye Misira, olu tun ye mɔgɔ fila ye. Yakuba ka so mɔgɔ minnu sera Misira, olu bɛɛ kɛra mɔgɔ biwolonwula ye.>> Ni i ye Yakuba bɔnsɔnw filɛ, ne y'a fɔ aw ye ko tɔgɔ dɔw bɛ a la an tɛ foyi dɔn u ko la. Nka ni an taara jɛ fɛ an b'a fɔ ko mun de kosɔn, o tɔgɔw bɛ yen Ala tɛ caman fɔ o ta fan fɛ. An ma u dɔn nka Ala ye u dɔn ani u ko ka di Ala ye, wa u fana ko tun ka bon Ala ma, o de kosɔn o ko bɛ Biblu kɔɔ. Ala ye olu dɔn cogo min na, wa Ala ye an bɛɛ kelen-kelen dɔn. Balimaw, Biblu b'a fɔ ko, hali kunsigi minnu bɛ an kun na, Ala ye a da dɔn. Maa si tɛ dijɛso kɔɔ ko ni i ye a jɛninka kunsigi da min bɛ a kun na, a bɛ gɛlɛya a ma ka o dɔn dɛ. Nka Matigi ye a fɔ ko kunsigi minnu bɛ an kun na, Ala ye a dama dɔn. Balimaw, maa minnu bɛ dijɛso kɔɔ, a bɛ taa se Miliyari caman ma, Ala ye an bɛɛ kele-kelen dɔn. O bɛ cogo min na sa, Ala ye an bɛɛ kelen-kelen fana ka miiriya dɔn. O ka kan ka an siran Ala jɛ ka bonya di Ala ma. O de kosɔn Matigi Yesu Krisita y'a fɔ Yuhana 3:16ko<<K'a masɔɔ Ala ye dijɛ kanu haali, fo a ye a Denkwɛ kelenpe di, walisa mɔgɔ o mɔgɔ dara a Denkwɛ la, o kana halaki, nka o ka jɛnamaya banbali sɔɔ.>> Balimaw, fɛn o fɛn bɛ dijɛso kɔɔ, hadamadenw ani baganw bɛɛ u ko ka di Ala ye. Ni an taara jɛ fɛ sisan a bɛna ye ko an bɛ kuma dijɛ so ka gaw fana kun kan. An bɛ kumana Yakuba ka gaw kun kan. Nka an ka Miiri sisan, e min bɛ ne lamɛn, ele bɛ gaw jumɛn kɔɔ? I wolola gaw jumɛn kɔɔ? Balimaw, an fɛn o fɛn bɛ

ni dijɛso kɔnɔ, an bɛɛ wolola dijɛso ka gawba kelen de kɔnɔ. Kabini i wolola, i bɛ dijɛ ka gaw kɔnɔ nka Ala fana ka gaw bɛ yen dɛ. Kabini e wolola ka ban a bɛ fɔ ko maa dɔ de nana dijɛ so kɔnɔ. A wolola ni gaw kɔnɔ wa i bɛ kɛ hadamadɛnw dɔ ye, i sigi yɔrɔ bɛ kɛ hadamadɛnw fɛ. An bɛ dɔn Ala ka gaw kɔnɔ cogo di? An bɛ dɔn Ala ka gaw kɔnɔ ni an bangeri ko kura. Ɔwɔ, Biblu bɛ bangennen kura ko fɔ, o bɛ kɛ cogo di? Ni an sɔnna ka tuubi an Matigi Yesu Krisita ma, ka sɔn ale ma, ka limaniya kɛ a la, I n'a fɔ an kisibaa ni an Matigi. O cogo la, an bɛ kɛ Ala ka gaw mɔgɔ dɔ ye. An bɛ se ka a fɔ ko an bɛ kɛ Ala ka gaw den dɔ ye. Biblu y'a fɔ Yuhana 1:12-13<<O bɛɛ n'a ta, minnu sɔnna a ma ka da a la, a ye fanga di olu bɛɛ ma ka kɛ Ala denw ye. U ma bange mɔgɔ bange cogo la, wala Hadamaden sago barikala, wala cɛ sago barika la, Ala de ye u bange.>> I ma ye sa? O cogo la, an bɛ segin a kan, an bɛ se ka kɛ dijɛ so ka gaw ba la, ka to o gaw ba la ni i bangeri farisogo la, ayiwa e ye dijɛso ka gaw den dɔ ye. Nka o tɛ a bɔ dɛ, fɔ e ka kɛ Ala fana ka gaw denw cɛma. O bɛ sɔrɔ cogo jumɛn fɔ i ka dannaya kɛ Yesu Krisita la. An fɛn o fɛn bɛ dijɛ so kɔnɔ an bɛ gaw dɔ la o ye dijɛso ka gaw ye, nka ne bɛ I jɛninka ni i bɛ Ala ka gaw kɔnɔ wa? I ye Ala gaw den dɔ ye wa? Balimaw, i sɔnna Yesu Krisita ma i ko i kisibaa ni i Matigi wa? I ka miiri ni ko la kosɛbɛ. Ayiwa ni an taara jɛ Yakuba ni a denke Yusufu, u bɛna lajɛn. Vɛrise 28<<Yakuba ye Juda ci ka taa a jɛ Yusufu yɔrɔ ko a ka Gosɛn sira jira a la. U sera Gosɛn jamana la. Yusufu ye a ka wotoro labɛn ka don ka kɔnɔ ka taa a fa Israɛl kumbɛn Gosɛn. Yusufu ye a fa ye tuma min na, ay'i meleke a kan na ka kasi ka mɛn.>> Tjɛ na a bɛ kasi kun bɔ. Makari, Hinɛ, jɛnafin a tun bɛ ninnu fila bɛɛ la. U nana a fɔ Yakuba ye ko wara ye a denke dun, ka joli bon a den ka dulɔki kan de ka na o jira a la, san mugan ani duuru u tɛ jɔgɔn kibaru mɛn, u jɛ tɛ jɔgɔn na, nka Ala ye a to Yakuba kɔrɔlen ka se ka a denke Yusufu ye. O de kosɔn a y'i meleke a fa kan na, nisɔndiya ni makari o bonyala fɔ Yusufu bɛ kasi a fa kan ni a fake fana b'a la ka kasi. Balimaw ni ye kanuya taamashyɛn ye. O bɛ gaw min kɔnɔ Ala tɛna duba ta o gaw ye cogo di? Fa ko ka di den ye, den ko ka di fa ye, Ala bɛ duba ta o gaw ye. Ni an ye vɛrise 30 kalan, Biblu b'a fɔ an ye ko<<Israɛl y'a fɔ Yusufu ye ko:"Ne ka sa sisan, sabu ne ye i jɛda ye k'a dɔn ko i bɛ ni la halibi.">> Cɛkɔrɔba ka kuma filɛ ni ye. Balimaw, tjɛ na a ye kumabaw fɔ. A kɛlen ka a denke ye, a tun bɛ miiri ko denke min sara, a ye o ye a nisɔndiyara. Ko caman kɛra sa, kabini ale ye a denw ci ka taa Misira ka taa suman jini, olu nana k'a fɔ a jɛna ko Yusufu bɛ yen a ma sa, ni waati y'a sɔrɔ Yusufu ale bɛ jɛnamaya la, a fa Yakuba san tun taara san kɛmɛ ani Bisaba la. Yakuba tun kɔrɔla, a farisogo barika tun dɛsɛra, nka a kɛlen k'a mɛn a tulo la, ko ale tun b'a miiri ko a den min sara ko waraw ye a dun a bɛ sanji mugan ani duuru bɔ ko o den bɛ yen ko a ma sa, wa ko ale de bɛ masakɛ kɛrɛfɛ, ah o jigi ye dɔ fara Yakuba ka farisogo kɛnɛya kan. I ma ye sa, jigi bɛ mɔgɔ farisogo kuraya. Barita donna a pasaw ni a kolow la. Balimaw, Yakuba an b'a ye ko a bɛ taa ka sigi Misira jamana la ka sanji tan ani wolonwula sɔrɔ yen. Ni an

taara ɲɛ fɛ an bɛ o kow sɔɔɔ jenɛse 47:28 la. An bɛ ko ba dɔ sɔɔɔ yanɔ. I b'a ye ko Yakuba tɔɔɔ bɛ wele ko Israɛl, o kana bali aw la. Ala de ye tɔɔɔ ni di Yakuba ma, wa o tɔɔɔ de bɛ Israɛl la fo ka taa se bi ma. O tɔɔɔ kura a ye a sɔɔɔ tuma min na a ye Ala kunbɛn Peniɛl. O yɔɔɔ de la Ala ye o tɔɔɔ di a ma. Ko i tɔɔɔ tɛna wele Yakuba tun, baw I ye Ala kunbɛn I tɔɔɔ na wele Israɛl. Ni b'a jira ka fɔ ko Yakuba kɛra mɔɔɔ kura ye, kabini don min na a ye Matigi kunbɛn ani fana o kɛra a ka dannaya taamashyɛn ye. Ni an taara vɛrise 31 ka taa se vɛrise 33 la<<Yusufu y'a fɔ a balimakɛw ni a fa ka so mɔɔɔw ye ko:"Ne bɛ taa ka aw ko fɔ Faraon ye, ko ne balimaw ni fa ka so mɔɔɔ minnu tun bɛ Kanan jamana la, olu nana ne da fɛ. Ko o mɔɔɔw ye bagangɛnaw ye, bagantigiw don. Ko u nana ni u ka bagan misɛnw ni u ka bagan kunbaw ani u bolofɛnw bɛɛ ye. Ni Faron ye aw wele k'a fɔ ko aw ka baara ye mun ye, o tuma la aw k'a fɔ ko:'I ka jɔnw, an ni an faw ye bagantigiw ye kabini an denmisɛnma fo ka na bila bi la.' O cogo la aw na sigi Gosɛn jamana la, katuguni bagangɛnaw bɛɛ ye Misirakaw tana ye. ">> Balimaw Yusufu ye kuma min fɔ o filɛ ni ye. Yusufu kɛlen ka a fa kunbɛn sira kan, a ko a bɛ taa o kibaruya fɔ. Hali k'a sɔɔɔ Biblu tɛ a fɔ ko Ala ye a yɛrɛ jira Yusufu la, nka an b'a ye ko Ala bolo tun bɛ Yusufu ka fɛn bɛɛ la a ka ɲɛnamaya la. I ma ye sa, Ala tun ye ni bɛɛ kɛ walisa a ka denbaya ka na Misira jamana la, an bɛ min wele bi ko "Egypte". Kɔ fɛ an b'a ye ko Israɛl bɛna kɛ jɛkuluba ye, ka kɛ siyaba ye, nka u bɛna tɛmɛn jɔnya fɛ Misira jamana la, Ala bɛna tɛmɛn Musa fɛ ka u bɔ o jamana la tun. Nka sani o waati ka se a filɛ ni ye ko u bɛna yɔɔɔ dɔ di u ma i n'a fɔ bagan gɛnaw de do, u ka to Gosɛn yɔɔɔ la. An bɛ ko dɔ jate minɛ yanɔ. Biblu y'a fɔ ko bagangɛnaw ko tun ma di Misirakaw ye, ko bagangɛnaw tun kɛra Misirakaw tana ye, nka Yusufu y'a fɔ ko ni u taara ka se Faraon ɲɛ kɔɔɔ u ka u yɛrɛ jira k'a fɔ ko an ye bagan gɛnaw ye, hali k'a sɔɔɔ bagangɛnaw tun kɛra Misirakaw tana ye. Biblu b'a fɔ Yuhana 10:11 la ko <<"Ne ye sagagɛnna ɲuman de ye. Sagagɛnna ɲuman b'a ni di a ka sagaw kosɔn.>> Biblu fana b'a fɔ ko Heburu 13:20-21<<Hɛrɛtigi Ala, o min ye sagagɛnaba ani Matigi Yesu lasegin ka bɔ suw cɛma, layidu banbali joli barika la, o ka aw dafa kɛwale ɲumanw bɛɛ la, walisa aw ka a sago kɛ. A ka a diyajɛko kɛ aw kɔnɔ o de kan badaa-badaa! Amiina.>> I ma ye sagagɛnaba ko bɛ fɔ, a bɛ saga gɛn ka taa ni u ye yɔɔɔ ɲɛnama la. 1 Piɛrɛ 5:4 fana b'a fɔ ko<<O tuma la Sagagɛnaw Kuntigi mana I jira, aw na masafugula nɔɔɔɔma tiɲɛbali sɔɔɔ.>> i ma ye sa? Yesu Krisita fana bɛ jate I n'a fɔ sagagɛnna Biblu kɔnɔ. Ka da a kan, a bɛ a ka jamakula ɲɛ minɛ i ko bagagɛnna fana bɛ baganw ɲɛminɛ ka taa ni u ye bin ani ji bɛ yɔɔɔ min na. An ka kɔsegin ka na Yusufu ka waati la. Yusufu ka waati la a fɔra ko bagangɛnaw ko tun ma di Misirakaw ye. O kɛra u ɲɛ kɔɔɔ i n'a fɔ mɔɔɔ minnu u ma kan ka jate i n'a fɔ mɔɔɔ tɔw. Ni ka kan ka kalan di an ma. Bi fana Yesu Krisita Biblu b'a wele ko Sagagɛnaba, a kɛra sagagɛnaw bɛɛ ɲɛmɔɔɔ ye, Yesu Krisita fana ko ma di maa caman ye bi diɲɛ so kɔnɔ. Diɲɛ so bana Yesu Krisita ma, nka diɲɛ so bɛ sɔn Yesu

Krisita ma, aw ka jɔ ne ka o fɔ aw ye. U bɛ sɔn Yesu min ma dɛ, u ye Yesu ko min dila u yɛrɛ ye, Yesu min bɛ sɔn u ka miiriya ma, Yesu min bɛ sɔn u ka kakalaya ko ma. Nka Biblu bɛ Yesu Krisita min ko fɔ, ko Yesu Krisita banga npogotigi Mariyama fɛ, npogotigi cɛdɔnbali fɛ ni a bangennen kɛra kabako ye, ko Yesu Krisita min sara an ka jurumu kosɔn, Yesu Krisita min su donna a tile sabanan don a kununa ka bɔ suw cɛma, ah diɲɛso tɛ sɔn o Yesu Krista ma. Nka u ye Yesu Krisita ko min dila ni u yɛrɛ ka hakili ye, u ye miiri kura min sɔrɔ Yesu Krisita ko la ka don u ka hakili la u bɛ sɔn o de ma. K'a sɔrɔ ni an b'a fɛ ka kisili sɔrɔ Biblu bɛ Yesu Krisita ko min fɔ, fo an ka dannaya kɛ ale la, ka sɔn ale ma o de la an na kisili sɔrɔ.

KUMA LABAN

Balimaw Matigi ka duba an ye, ka an bɛn sini Yesu Krisita tɔgɔ la. Amiina.

DɔNKILI LABAN